



## महादेवी वर्मा

### अब यह चिड़िया कहाँ रहेगी?

आँधी आई जोर शोर से,  
डालें टूटी हैं झकोर से।  
उड़ा घोंसला अंडे फूटे,  
किससे दुख की बात कहेगी!  
अब यह चिड़िया कहाँ रहेगी?

हमने खोला आलमारी को,  
बुला रहे हैं बेचारी को।  
पर वो चीं-चीं करती है  
घर में तो वो नहीं रहेगी!

घर में पेड़ कहाँ से लाएँ,  
कैसे यह घोंसला बनाएँ!  
कैसे फूटे अंडे जोड़े,  
किससे यह सब बात कहेगी!  
अब यह चिड़िया कहाँ रहेगी?



### आओ प्यारे तारो आओ

आओ, प्यारे तारो आओ  
तुम्हें झुलाऊँगी झूले में,  
तुम्हें सुलाऊँगी फूलों में,  
तुम जुगनू से उड़कर आओ,  
मेरे आँगन को चमकाओ।

